

Sri Surya Chandrakala

Stotram

శ్రీ సూర్యచంద్రకళా స్తోత్రం

దివానాథ నిశానాథౌ తౌ చ్చాయారోహిణిప్రియా |
కశ్యపాఽత్రిసముద్భూతౌ సూర్యచంద్రౌ గతిర్మమ ||

1 ||

గ్రహరాజౌ పుష్పవంతౌ సింహకర్కటకాధిపౌ |
అత్యుష్ణానుష్ణకిరణౌ సూర్యచంద్రౌ గతిర్మమ || 2

||

ఏకచక్రత్రిచక్రాఢ్యరథౌ లోకైకసాక్షిణౌ |
లసత్పద్మగదాహస్తౌ సూర్యచంద్రౌ గతిర్మమ || 3

||

ద్వాదశాత్మా సుధాత్మానౌ దివాకరనిశాకరౌ |
సప్తమీ దశమీ జాతౌ సూర్యచంద్రౌ గతిర్మమ || 4

||

అదిత్యాఖ్యానసూయాఖ్య దేవీగర్భసముద్భవౌ |

ఆరోగ్యాహ్లాదకర్తారౌ సూర్యచంద్రౌ గతిర్మమ || 5 ||

మహాత్మానౌ చక్రవాకచకోరప్రీతికారకౌ |

సహస్రషోడశకళౌ సూర్యచంద్రౌ గతిర్మమ || 6 ||

కళింగయమునాధీశౌ కమలోత్పలబాంధవౌ |

మాణిక్యముక్తాసుప్రీతౌ సూర్యచంద్రౌ గతిర్మమ || 7 ||

||

శనితారేయజనకౌ వార్ధిశోషకతోషకౌ |

వృష్టిసస్యాకరకరౌ సూర్యచంద్రౌ గతిర్మమ || 8 ||

విష్ణునేత్రాత్మకౌ రుద్రరథచక్రాత్మకావుభౌ |

రామకృష్ణాన్వయకరౌ సూర్యచంద్రౌ గతిర్మమ || 9 ||

||

హరిసప్తాశ్వధవళౌ దశాశ్వా పాపహారిణౌ |

సిద్ధాంతవ్యాకృతికరౌ సూర్యచంద్రౌ గతిర్మమ || 10 ||

||

సువర్తులచతుష్కోణమండలాఢ్యౌ తమోపహౌ |

గోధూమతండులప్రీతౌ సూర్యచంద్రౌ గతిర్మమ ||

11 ||

లోకేశావాతపజ్జ్యోత్స్నా శాలినౌ రాహుసూచకౌ |

మందేహదేవజేతారౌ సూర్యచంద్రౌ గతిర్మమ || 12

||

అరుణాఖ్యసుబంధ్వాఖ్యసారథీ వ్యోమచారిణౌ |

మహాధ్వరప్రకర్తారౌ సూర్యచంద్రౌ గతిర్మమ || 13

||

అర్కపాలాశసుప్రీతౌ ప్రభాకరసుధాకరౌ |

యమునానర్మదాతారౌ సూర్యచంద్రౌ గతిర్మమ ||

14 ||

పాషాణజ్వాలవిద్రావకారిణౌ కాలసూచకౌ |

విశాఖాకృత్తికాజాతౌ సూర్యచంద్రౌ గతిర్మమ || 15

||

ఉపేంద్రలక్ష్మీసహజౌ గ్రహనక్షత్రనాయకౌ |

క్షత్రద్విజమహారాజౌ సూర్యచంద్రౌ గతిర్మమ || 16

||

శ్రీచాముండాకృపాపాత్ర శ్రీకృష్ణేంద్రవినిర్మితం |

విలసత్పుష్పవత్ స్తోత్ర కళాశ్లోకవిరాజితం || 17 ||

ఇదం పాపహరం స్తోత్రం సదా భక్త్యా పఠంతి యే |

తే లభంతే పుత్రపౌత్రాద్యాయురారోగ్యసంపదః || 18

||